

महाराष्ट्र शासन

जलसंपदा विभाग,

शासन निर्णय क्र. मजनिप्रा -२००८/१४१७/(४०२/२००८)/जसंअ,

मंत्रालय, मुंबई- ४०० ०३२.

दिनांक- १८.११.२००८

वाचा :- शासन अधिसूचना जलसंपदा विभाग क्रमांक मजनिप्रा निवड-२००५ (७८/०५)/जसंअ दि.
१२/८/२००५

प्रस्तावना

उपरोक्त शासन निर्णयाद्वारे महाराष्ट्र जलसंपत्ती नियमन प्राधिकरण (MWRRA) मुंबई या प्राधिकरणाची स्थापना करण्यात आली असून महाराष्ट्र जलसंपत्ती नियमन प्राधिकरणाचे कार्यालय वर्ल्ड ट्रेड सेटर, ९ वा मजला, कफ परेड, मुंबई येथे कार्यरत आहे. सदर कार्यालयीन जागेचे क्षेत्रफळ ८१७२ चौ.फू. सुपर बिल्टअप (४७५७ चौ.फू. कार्पेट एरिया) असून दिनांक १ मार्च, २००६ पासून लिव्ह अँड लायसेन्सवर करारनामा करून भाड्याने घेतले आहे. महाराष्ट्र जलसंपत्ती नियमन प्राधिकरणाच्या कामाची व्याप्ती व महत्त्व विचारात घेता सदर कार्यालय इतरत्र शासकीय जागेत स्थालांतरित करणे सोयीस्कर नसल्यामुळे सदर जागा मालकी तत्वावर विकत घेण्यासाठी प्राधिकरणाने प्रस्ताव शासनास सादर केला. तसेच निधी संबंधात मा. मंत्री जलसंपदा यांचे समवेत दिनांक २२.१.२००८ रोजी झालेल्या बैठकीमधील निर्णयानुसार जलसंपदा विभागाच्या पाच पाटबंधारे विकास महामंडळानी सदर जागा विकत घेण्यासाठी रु. १३.०० कोटीचा निधी महाराष्ट्र जलसंपत्ती नियमन प्राधिकरणास उपलब्ध करून दिलेला आहे. महाराष्ट्र जलसंपत्ती नियमन प्राधिकरणाचा सिकॉमशी झालेला जागेचा करार सन २०१० मध्ये संपुष्टात आल्यानंतर सदर जागा सिकॉमला त्यांच्या कार्यालयीन वापरासाठी आवश्यक असल्याचे सुचित केले परंतु महाराष्ट्र जलसंपत्ती नियमन प्राधिकरणाच्या कामाचे स्वरूप लक्षात घेता वर्ल्ड ट्रेड सेटर येथील जागा अधिक सोयीचे असल्यामुळे मा.मुख्यमंत्री यांनी दिनांक ६/५/०८ रोजी घेतलेल्या बैठकीत महाराष्ट्र जलसंपत्ती नियमन प्राधिकरणास सध्याच्या जागेमधून हलविण्यात येवू नये आणि मुख्य सचिव यांनी यासंबंधी बैठक बोलावून पुढील कार्यवाही करावी असे निर्देश दिले. त्यानुसार दिनांक २४/६/२००८ रोजी मा.मुख्य सचिवांच्या अध्यक्षतेखाली बैठक संपन्न झाली. सदर बैठकीमध्ये, वर्ल्ड ट्रेड सेटरच्या ९ वा मजल्यावरील महाराष्ट्र जलसंपत्ती नियमन प्राधिकरणाच्या वापरात

असलेली जागा सिकॉमने महाराष्ट्र जलसंपत्ती नियमन प्राधिकरणास मालकी तत्वावर विकत द्यावी, तसेच जेवढी जागा सिकॉमकडून महाराष्ट्र जलसंपत्ती नियमन प्राधिकरणास मिळणार आहे तेवढीच जागा सिकॉमला मेरी टाईम बोर्डकडून सवलतीच्या दरात देण्यात येईल असे ठरले. सदर जागा ही सिकॉमला, सिकॉमचे अशील के.इ.सी.इंटरनॅशनल यांच्याकडील असलेल्या रु.८.०० कोटी कर्जापोटी मिळाली होती. त्यामुळे महाराष्ट्र जलसंपत्ती नियमन प्राधिकरण तेवढीच रक्कम सिकॉमला देण्यास तयार आहे. तसेच सदर जागेवर आतापर्यंत महाराष्ट्र जलसंपत्ती नियमन प्राधिकरणाने रु.१.३५ कोटी खर्च केले असून सदर जागेसाठी भरलेली रक्कम व हस्तांतरणासाठी येणारा खर्च यासाठी एकूण रु.२.२४ कोटी आवश्यक आहे. (एकूण खर्च रु.३.५९ कोटी) उपरोक्त मुद्द्यांचा विचार करता सदर जागा सिकॉमकडून महाराष्ट्र जलसंपत्ती नियमन प्राधिकरणासाठी मालकी तत्वावर विकत घेण्याचा प्रस्ताव शासनाच्या विचाराधिन होता.

शासन निर्णय :-

वर्ल्ड ट्रेड सेटर, ९ वा मजला, कफ परेड, मुंबई येथे महाराष्ट्र जलसंपत्ती नियमन प्राधिकरणाच्या ताब्यात असलेली सिकॉमची सुमारे ८१७२ चौ.फू. सुपर बिल्ट अप क्षेत्रफळाची कार्यालयीन जागा सिकॉमने रु.८,००,०००००/- (अक्षरी रु. आठ कोटी फक्त) किंमतीच्या मोबदल्यात महाराष्ट्र जलसंपत्ती नियमन प्राधिकरणास मालकी तत्वावर विकत द्यावी. सदर जागेच्या हस्तांतरणासाठी येणारा सर्व खर्च महाराष्ट्र जलसंपत्ती नियमन प्राधिकरणाने करावा.

हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००८१११८१६४१०१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(अ.कि.सुरुशे)
शासनाचे उप सचिव

प्रत:-

मा. मुख्यमंत्र्याचे प्रधान सचिव, मंत्रालय, मुंबई
मा.मंत्री जलसंपदा (कृषोपाविमं) मंत्रालय, मुंबई
मा.मंत्री जलसंपदा (कृषोपाविमं वगळून) मंत्रालय, मुंबई
मा.राज्यमंत्री जलसंपदा (कृषोपाविमं) मंत्रालय, मुंबई
मा. मुख्यसचिव, मंत्रालय, मुंबई
प्रधान सचिव, उद्योग ऊर्जा व कामगार विभाग, मंत्रालय, मुंबई.

सचिव (जलसंपदा), जलसंपदा विभाग, मंत्रालय, मुंबई.
सचिव, सार्वजनिक बांधकाम विभाग, मंत्रालय, मुंबई.
सचिव, महाराष्ट्र जलसंपत्ती नियमन प्राधिकरण, मुंबई.
आंतर वित्त सल्लागार व उप सचिव, जलसंपदा विभाग, मंत्रालय, मुंबई.
सह सचिव (सेवा), जलसंपदा विभाग, मंत्रालय, मुंबई.
व्यवस्थापकीय संचालक, महाराष्ट्र मेरीटाईम बोर्ड, मुंबई.
व्यवस्थापकीय संचालक, सिकॉम, निर्मल बिल्डींग, नरीमन पॉईंट, मुंबई.
कार्यकारी संचालक, महाराष्ट्र कृष्णा खोरे विकास महामंडळ, पुणे
कार्यकारी संचालक, कोकण पाटबंधारे विकास महामंडळ, ठाणे
कार्यकारी संचालक, तापी पाटबंधारे विकास महामंडळ, जळगांव
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
कार्यकारी संचालक, विदर्भ पाटबंधारे विकास महामंडळ, नागपूर
जसंअ कार्यासन (संग्रहार्थ)